

"Zəngəzur dəhlizi Türkiyə üçün strateji əhəmiyyət kəsb edir"

"Zəngəzur dəhlizinin (TRIPP) istifadəyə verilməsi Türkiyə üçün strateji əhəmiyyət kəsb edir və təkcə ticarət və iqtisadiyyat baxımından deyil. Naxçıvanla Azərbaycanın qərb bölgələri arasındakı əlaqə Türkiyənin tikinti, turizm və səhiyyə sektorlarının da inkişafı üçün stimül olacaq, Anadolunun şərq əyalətlərinin ümumi inkişafına təkan verəcək".

AZƏRTAC xəbər verir ki, bu barədə Ərzurumdakı Binəli Yıldırım Universitetinin İqtisadiyyat və inzi-bati elmlər fakültəsinin dekanı professor Kərəm Karabulut jurnalistlərə bildirib.

Onun sözlərinə görə, Naxçıvandan keçən dəhli-zin açılması ilə Türkiyə ilə Azərbaycan arasında ti-carət və turizm axınları iki-üç dəfə artacaq. Bu, Naxçıvan Muxtar Respublikasının inkişafına xüsusi təkan verəcək. "Azərbaycanın işğaldan azad edilmiş ərazilərində fəaliyyət göstərən sahibkarlar da Naxçıvan vasitəsilə ixrac imkanlarından yararlan-biləcəklər", - deyər professor qeyd edib.

K.Karabulut hava nəqliyyatına nisbətən dəmir yolu ilə sənişin daşımalarının aşağı qiymətinə di-qət çəkib: "Yeni marşrut Azərbaycan və İrandan gələn turistlər üçün nəqliyyat xərclərini əhəmi-yətli dərəcədə azaldacaq". O, Ərzurum və ya İğdır-da "azad səhiyyə zonası"nın yaradılmasını istisna etməyərək, bunun "qonşu ölkələrin vətəndaşlarına Türkiyə səhiyyə sisteminin təklif etdiyi imkanlar-dan daha fəal şəkildə istifadə etməyə imkan verə-cəyini" vurğulayıb.

Türkiyə universitetinin dekanı həmçinin Zəngə-zur dəhlizinin (TRIPP) regionda çoxsaylı nəqliyyat təşəbbüslərinə, xüsusən də Təbriz-Naxçıvan-Qars-Ərzurum-Trabzon və Culfa-Van dəmir yollarının ti-kintisində təkan verə biləcəyinə dair fikir bildirib.

O həmçinin Türk Dövlətləri Ticarət Birliyinin yaradılması perspektivindən danışır və bildirir ki, Zəngəzur dəhlizi (TRIPP) də onun vacib elementi olacaq.